

ỌNỤ NKE ONYE KRAIST

Ndi Filipai 3:1-3, 7-16,20,21;4:1-13

IHE ÒMÙMÙ 406

Nke Ndi-etiti

AMA OKWU IBU N'ISI: "Nānūrinu ọñụ n'Onye-nwe-ayi mgbe nile: m'gasi ọzọ, Nānūrinu ọñụ" (Ndi Filipai 4:4).

Onye Kraist Nwere Ọñụ

Pọl onye ozi nwere ọñụ n'ihia na o nwere mgbanwe nke obi Chineke enyewo ya-ri mkpughe di ebube nke mere ka o nwee obi uto, ma O dokwara Pọl aka-na-nti banyere ahuhu o na-aghaghị ihu n'ihia ozi oma. N'ezie o huru ahuhu ahu! Apiara Pọl utari; O nwekwara ugbo okpukpu nime oké osimiri; umu-nna ugha ararawo ya nye; o nowo kwa n'obubu onu na n'oyi na nime ulo mkporo n'ihia ozi oma. Ma o nwekwara ike ikwu si, "Nānūrinu ọñụ n'Onye-nwe ayi". Ndi Filipai, ndi ya-onwe ya na-edegara akwukwo n'oge a, na-arughi uka chetara otu Pọl na Sailas si bu abụ mgbe ha no n'ulo mkporo, otu azu-ha si na-agba obara n'oge mbu ha jere Filipai. Pọl agwaghi onye o bu la mee ihe ya-onwe-ya na-emeghi. O nwaputawo na Chineke puru inyere ya aka n'oge onwunwa o bu la nke ndu a, we kwughachi kwa ya ugwo olu n'ihia ikwesi ntukwasị obi ya. Ihe Pọl na-achokarisi ike bu ije n'Elu-igwe je binyere Jisọs o siri na ya ahwo ahuhu ndi-ahu n'ihia olile-anya nke mbilite n'onwu. O matara na o buru na onye o bu la ga-egbu ya na ya onwe ya ga eje n'Elu-igwe n'otu mgbe ahu. Ya onwe-ya huru oge ana-atu Stifen nkume. O hu-kwara ebube nke Chineke n'iru Stifen ka ndu ya na-agabiga. O nuru oge Stifen kwuru si, "Le anamahu Elu-igwe ka emegheworo ha, na Nwa nke madu ka O nēguzo n'aka nri Chineke" (Olu Ndi-ozu 7:56). Pọl nwere oké ochicho ihu otu udi ohu ahu, we noro na njikere ikwu ugwo o bu la ka o we hu ya. Echiche nke ihu Jisọs nani na-enye ya oké-ọñụ. Ya mere o ji na-enwe ọñụ mgbe nile. O dighi onye o bu la puru inapu ya olile-anya nka. O buru na amu ayi ozo ayi bu umu na ndi nketa nke Chineke. Ayi na Kraist bu ndi na ekeko otuto nile nke Elu-igwe. Jisọs agawo idoziri ayi ebe di ebube karja nke ayi puru itule n'uche. Pọl kwuru si na o buru na ayi esoro Kraist hukọ ahuhu n'uwa nka ayi na Ya ga-enwerikota otuto.

Ido Aka-Na-Nti

Pọl kpachapuru anya ibi ndu ka o we kwesi ibinyere Jisọs n'Elu-igwe, o na-adu kwa ndi Filipai odu ka ha bie ndu oma ka ha onwe-ha we keta kwa ọñụ nke ndu ebighi-ebi. O gwara ha ka ha kpachapu anya maka nkita ahu -- bu aha nke o na-akpo umu madu joro njo ---ndi na-alu olo ojo, ndi na-emegide iso uzo Jisọs. Ndja "na-emegide" iso uzo Jisọs bu ndi okpukpe nke Ju ma ha na-agbali-si-ike ime ka ndi na-eso Jisọs ghara kwa iso Ya ozo. Ha na-ekwusa na madu aghaghị idebe ukpuru na ememe nke iwu ka-ewe zoputa ha. Ndi-Ju na-ekwusi ike si na ebe ha bu agburu nke Abraham na o bu ha bu ndi ga-eje n'Elu-igwe. Mgbe Pọl siri; "ayi bu ndi obibi ugu" ihe o putara bu na ayi bu ndi amuru ozo ndi na-edebe kwa iwu Chineke, bu ezi umu nke Abraham. Abraham kwere na Jisọs, okwukwe ya zoputa-kwa-ra ya; ya mere ayi ndi na-abiakute Jisọs bu Okpara nke Chineke Onye nwuru n'ihia ayi, ayi bu ezi umu nke Abraham. "O buru na unu onwe-unu bu ihe di n'aru nke Kraist, ya mere unu bu nkuru Abraham, buru ndi-nketa dika nkwa si di" (Ndi Galetia 3 :29)

Azoputaghi Ayi Site N'Olu

Mgbe o kwuru si, "Ndi natukwasigh kwa obi n'anu-aru" ihe o putara bu na o bu ezie na ndi muru ya bu ndi-Ju, ya onwe-ya kpachapu-kwara anya idebe ukpuru na ememe nke iwu ma nka emeghi ka onwe ike ije n'Elu-igwe. Pọl si na ya nwere ike dika onye o bu la ozo nwere, isi na ya bu onye ezi-na-ulo Chineke site n'omumu ya nime ezi-na-ulo nke onye Ju, na site kwa n'inu oku ya n'isoro okpukpe nke ndi-Ju, ma o ghotara na o dighi otu nime ihe ndia puru ime ya ka o kwesi iketa ala-eze Elu-igwe. O siri: "Otú o di ihe o bu la nke baram uru, ihe ndia ka m'guru n'ihe-iyi n'ihia Kraist ayi. E, Kraist Jisus bu onye-nwem: Onye m'yiri iyi ihe nile nkem n'ihia Ya, anamagu kwa ha n'ihe-nkpofu, ka m'we rita Kraist n'uru" (Ndi Filipai 3 :7,8). O bu nani na Jisọs ka ya onwe-ya (ma-ogu onye ozo) puru inweta nzoputa. O di otutu madu ndi na-eche na o buru na ha eje chochi n'ututu Sonde, ma ha emeghi kwa onye o bu la ihe ojo, na ha ga-eje n'Elu-igwe. Ndi ozo na-eche na o buru na ha eje chochi n'ubochi Satode we ghara iri anu, na ha ga-eje n'Elu-igwe. Ufodu na eguzo

na akukụ ụzọ na-ere akwukwọ na eche na ha ga enweta Elu-igwe site n'ime nka. Ọbuná madụ iwere ndụ ya tinye n'inwere ndị ọrịa na ndi ogbenye aka dika ndi na-agwọ ọrịa, apughị izọpụta mkpuru-obi ya.

“Gịnị gāsachapụ njọm ?

Gịnị gēne ka m nwe ndụ ?

Nání ọbara nke Jisọs”.

Pol arapụwo úgwù o nwere dika onye Ju n'ihì na ọ chọrọ ka ya na Jisọs na-eje ije chọ-kwa irube isi nye ozizi Jisọs. Ọ dī otù ụzọ esi azọpụta madụ: “ Aghagh imu unu ọzọ” (Jọn 3:7). Ihe ochie gagabiga -- ndụ mmehie ka aga-asachapụ – ihe nile we buru ihe ọhụ na ndụ ayi ma-ọburu na ayi choro idị na njikere ije n'Elu-igwe. Mgbe Pol rapusiri ihe nile, o chere na ọ di-kwa ihe fọdurụ nke ọ na-aghaghị ime. Oghere dikwara ya itufu ndụ ebighi-ebi ma-ọ buru na o lezighi-anya. Ọ na-agbalisike nke mere o jiri kwue si, “anamagbakuru ókè igba-ọsọ ka m'we nata ihe anagbata n'osọ nke ọkpukpọ di elu nke Chineke nime Kraist Jisus” (Ndi Filipai 3:14).

Ndi Obodo Nke Elu-igwe

“N'ihì na ala-ayi di n'elu-igwe ugbua” apukwara igu ya otù a si “ayi di n'elu-igwe”. Mgbe amuru ayi ọzọ ayi we buru ndi ha na Kraist na-ekekota ihe, mgbe ahụ ayi aburwo ndi obodo nke Elu-igwe, ayi kwesi-kwara ibi ndu n'ụwa nka dika ndi na-anochi anya nke obodo ayi. Umụ madu hà puru ikwu si na gi bu onye Kraist site n'uzo isi ebi ndu? Otu oge Jisọs zipuru ufodu ndi na-eso ụzọ Ya ka ha je gbasaa ozi oma, ha loghachiri n'ofu n'ihì na ọbuná ndi ajo muo na-erubere ha isi. Jisọs gwara ha si: “Otú ọ di, unu ańurila ofu na nka, na anedo ndi ajo mo n'okpuru uni; ma nriaru ofu na edewo aha unu n'akwukwo n'elu-igwe” (Luk 10:20). Ihu na edewo aha ayi n'elu-igwe bu ihe dikarisiri mkpa na ndu ayi. Ọbuná oge edesiri aha ayi n'elu-igwe ayi ga-akpachapụ anya ihu na ọ na-adigide n'ebe ahụ. Ma ọ buru na azoputasiya ayi, ayi we mehie ọzọ, aga ehichapụ aha ayi na Akwukwo Chineke. Ọ sirị: “onye ọ bula nke mehieworo megidem, ya ka M'gēhichapụ n'akwukwom”. Mgbe edewo-kwara aha ayi n'elu-igwe, ọ na-atọ ayi uto ikwu okwu banyere ihe nke elu igwe. “Ebe akú-gi di, n'ebe ahu ka obi-gi gadi kwa” (Matiu 6:21).

Ọbịbia Nke Onye-Nwe-Ayi

Olile-anya di ebube nke onye Kraist bu isoro na Mnwelikọ nke Nzuko Kraist. Ọ puru ime n'oge ọ bula, ya mere o ji di mkpa ka ayi no na njikere n'oge nile. “Menu ka madu nile mara obi-oma unu”. Menu ka madu nile hu na unu n'ebi ndu isopuru Jisọs, n'ihì na Onye-nwe-ayi no nso. Bie ndu mgbe nile dika aga-asị na Jisọs na-abia ugbu a.

Onye Na-ebu Ibu Ayi

“Unu echegbula onwe-unu n'ihe ọ bula”. Na-atukwasinu nchegbu unu n'Onye-nwe-ayi ka O we gboro unu mkpa unu nile, n'ihì na ihe nile banyere unu na-emetu Ya n'obi. Kwe ka O gboro gi mkpa, echegbula onwe-gi banyere ihe ga-akpa-gi na odi-n'iru. Jisọs sirị: “Unu echegbula onwe-unu nye ndu-unu, ihe unu geri, ma-ọbu ihe unu gani; echegbu-kwa-la onwe-unu nye aru-unu, ihe unu geyi. Ọ bugh ndu kariri ihe eji azu ya, ọ bugh kwa aru kariri uwe-oyiyi-ya”? (Matiu 6:25). Ọ bu ihe di mkpa kari inwe nzoputa nye mkpuru-obi ayi kari inwe ihe-oriri na uwe-oyiyi. Nzoputa ayi bu ndu ma tinyekwara nka, Onye-nwe-ayi matara ine na-akpa ayi nke ya Onwe-Ya kwere nkwa inye ayi, ma ọburu na ayi atukwasị Ya obi. “Lenu anu-ufe nke elu-igwe, na ha adigh-agma nkuru, ha adigh-ewe kwa ihe ubi, ha adigh ekpokota kwa ihe ba n'oba; ma Nna-unu nke elu-igwe nazu. Unu onwe-unu abugh ihe Okè onu-ahia kari anu-ufe nke igwe nke Ya onwe-Ya na-elezi anya?

Otu Esi Ekpe Ekpere

Onye ozi Pol nyere ufodu ndumodu di mma banyere otu esi ekpe ekpere. Ọ sirị: “N'ihì nile ọ bula site n'ekpere na ariri, ya na ekele, menu ka Chineke mara ihe nile unu nari” (Ndi Filipai 4:6). Mgbe i na-amalite ikpe ekpere cheta ufodu nime ihe ndi Chineke meworo gi. Mgbe i malitere ikele Chineke n'ihì ihe O mere gi, ofu ga-ejuputa n'obi gi. Ma-ọburu na ipughị icheta ihe di mma Chineke meworo gi chē echichē banyere ulo gi nke di n'Elu-igwe nke Ọ gaworo ikwadoro gi, na ọ bu ihe apuru ime na gi ga-eje banyere Jisọs n'elu-igwe. Na-anuri ofu n'ihì na Chineke ekwuwo si: “Onye nke choro” ya bia. Ayi nile so kwa na ọkpukpọ oku a. Kele Chineke n'ihì anyanwu mara mma na-acha, n'ihì okoko osisi na osisi ndi na-eme ka ala ma mma na n'ihì miri nke na-eche ihe

òkùkù nke Chineke kúrù. Ha òtùtù bụ ihe apúrù òke Chineke. Mgbe ayí na-enwe obi ekele n'ìhi ihe Chineke nyere ayí, mgbe ahù ka okwukwe ayí na-eto ònata ngozi Ya ga-n'iru. Mgbe ahù ka ayí ga-enwe mmetùta na Chineke bụ ezi Nna ayí nke húrù ayí n'anya na-eche kwa ndù ayí nche, na-achò kwa imere ùmù Ya ihe-òma.

Ojuju Afọ

Mkpa Pọl abùkarìghì otù ihe onwunwe nke ùwa nka o nwere ra, ma-òbù otuto nke madù ga-enye ya. Ọ sịrì : “N'ìhi na mu onwem mutara, n'òndù ọ bụla m'no, inwezu nime ya ihe nile nàkpam nkpa” (Ndi Filipai 4:11). Ọ búrù na o nwere ri-nne, ọ di mma. Ọ na ekele Chineke n'ìhi nka. Ọ òghì kwa achò otuto n'ìhi inwebiga ihe okè ya. Ma ọ búrù na o nwere ihe ntakìrì ọ òghì atamu. “Ọ di nma inwe ihe ntà n'egwu Jehova, kari inwe ọtùtù àkù ma ọgbugba-aghara adi ya” (Ilu 15:16). Mgbe ihe nile gwúsìrì, ma ọ bụ nwantakiri ihe oriri ka o nwere, ọ na-añurì kwa ọñù. Ọ bughì na Pọl nwere ọñù òke madù nkìtì, kama Chineke gbanwere obi ya nke mere na ọ sịrì: “Nāñurinu ọñù mgbe nile. Nēkelenu ekele n'ìhe nile ọ bụla” (1 Ndi Tesalonaika 5:16,18). Ọ òghì kwa atù anya ka onye ọ bụla mee ihe nke ya onwe-ya na-emebeghi. Ya onwe-ya bụ onye bụ onye “nketa” nke ozi-òma ya onwe-ya na-ekwusa. Ihe mere ka Pọl kwusa Okwu Chukwu ndia òke òke n'anya, nye kwa ọtùtù nzukò ndumòdù kwesiri ekwesi, búrù kwa nkwaigide na nkasi-obi nye ndi Kraist nile site n'oge nke ya rue n'oge nke ayí taa, bụ na Ọ tükwasìrì Onye-nwe-ayí obi n'òzùzù okè. Ọ sịrì: “Enwerem ike n'ìhe nile nime onye ahu Nke nēmem ka m'di ike (Ndi Filipai 4:13).

AJỤJỤ

1. Gìnì bụ ihe Pọl na-achòsike karìsìà?
2. Kwue ihe ùfòdù mere ka Pọl búrù onye òtù Kraist nwere ọñù
3. Òlee ndi bụ ùmù Abraham nime mụò?
4. Òlee ihe bụ ihe Pọl jidesiri ike banyere Elu-igwe site n'ìbù onye okpukpe nke òfùfè ndi-Ju?
5. Òlee otù Pọl si gùa ihe ndia n'ìhe òke òke mgbe azòpùtasìrì ya na mmehie?
6. Òlee ndi bụ ùmù ala-eze Elu-igwe?
7. Gìnì púrù ihichapù aha ayí site na Akwùkwò ndù nke Chineke oge edesiri aha ayí n'akwùkwò a?
8. Onye na-elekòta anù-ufe nke Elu-igwe anya? Òlee otù esi atùnyere ayí na anù-ufe?
9. Òlee otù ayí kwesìrì òke kpee ekpere?
10. Gìnì bụ ihe Pọl Onye ozi kwuru banyere òke n'òjuju afọ?